

DIRETTIVI

DIRETTIVA TA' IMPLIMENTAZZJONI TAL-KUMMISSJONI 2014/96/UE

tal-15 ta' Ottubru 2014

dwar ir-rekwiżiti għat-tikkettar, is-sigillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott, li jaqgħu fl-ambitu tad-Direttiva tal-Kunsill 2008/90/KE

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kunsidrat id-Direttiva tal-Kunsill 2008/90/KE tad-29 ta' Settembru 2008 dwar il-kummerċjalizzazzjoni tal-materjal tal-propagazzjoni tal-pjanti tal-frott u tal-pjanti tal-frott maħsuba għall-produzzjoni tal-frott ⁽¹⁾, u b'mod partikolari l-Artikolu 9(1) tagħha,

Billi:

- (1) Huwa xieraq li jiġu adottati rekwiżiti fir-rigward tat-tikkettar, is-sigillar u l-imballaġġar ta' materjal tal-propagazzjoni tal-pjanti tal-frott u ta' pjanti tal-frott maħsuba għall-produzzjoni tal-frott sabiex jiġi żgurat li l-kummerċjalizzazzjoni ssir skont id-Direttiva 2008/90/KE.
- (2) Jehtieg li jiġu previsti rekwiżiti dwar is-sigillar u l-imballaġġar fir-rigward ta' materjal tal-propagazzjoni tal-pjanti tal-frott ċertifikat b'mod uffiċjali bħala materjal prebażiku, bażiku jew iċċertifikat u fir-rigward ta' pjanti tal-frott iċċertifikati b'mod uffiċjali bħala materjal iċċertifikat.
- (3) Il-materjal prebażiku, bażiku jew iċċertifikat għandu jiġi kkummerċjalizzat b'tikketta li tissodisfa ċertu rekwiżiti. Din it-tikketta għandha tiġi mhejjja u għandha titwaxx mill-korp uffiċjali responsabbli. L-Istati Membri għandu jkollhom il-possibiltà li jistipulaw li l-korp uffiċjali responsabbli jkun jista' jippermetti li l-fornitur ihejji u jwaxxal it-tikketta taht is-supervizjoni tiegħu. Fi kwalunkwe każ, id-disinn tat-tikketta għandu jiġi stabbilit mill-korp uffiċjali responsabbli, b'konformità mar-rekwiżiti stabbiliti f'din id-Direttiva.
- (4) Sabiex ikun jista' jkun hemm lottijiet ta' varjetajiet jew tipi differenti ta' materjal prebażiku, bażiku jew iċċertifikat li jiġu kkummerċjalizzati flimkien, l-Istati Membri għandhom jingħataw permess li jipprevedu li jkun hemm dokument ta' akkumpanjament li jikkumplementa t-tikketta sabiex jiġi ffaċilitat l-ghoti ta' informazzjoni lill-utenti u sabiex jittejjb t-traċċabbiltà u l-kontrolli tal-lottijiet fl-istadji kollha tal-kummerċjalizzazzjoni. Dan id-dokument għandu jithejja mill-korp uffiċjali responsabbli, jew mill-fornitur ikkonċernat taht is-supervizjoni tal-korp uffiċjali responsabbli.
- (5) Għall-kummerċjalizzazzjoni ta' materjal CAC (*Conformitas Agraria Communitatis*) għandu jkun mehtieg dokument imhejji mill-fornitur.
- (6) Il-miżuri stipulati f'din id-Direttiva huma skont l-opinjoni tal-Kumitat Permanenti tal-Materjal tal-Propagazzjoni u l-Pjanti tal-Generi u l-Ispeċi tal-Frott,

ADOTTAT DIN ID-DIRETTIVA:

Artikolu 1

Rekwiżiti dwar it-tikkettar, is-sigillar u l-imballaġġar

L-Istati Membri għandhom jiżguraw li l-materjal tal-propagazzjoni tal-pjanti tal-frott, minn hawn 'il quddiem imsejjah "materjal tal-propagazzjoni", iċċertifikat b'mod uffiċjali bħala materjal prebażiku, bażiku jew iċċertifikat, kif ukoll il-pjanti tal-frott maħsuba għall-produzzjoni tal-frott, minn hawn 'il quddiem imsejha "pjanti tal-frott", iċċertifikati b'mod uffiċjali bħala materjal iċċertifikat, jiġu kkummerċjalizzati biss jekk ikunu konformi mar-rekwiżiti dwar it-tikkettar, is-sigillar u l-imballaġġar stabbiliti fl-Artikoli 2 u 4. Fejn xieraq, jista' jintuża dokument ta' akkumpanjament, kif stipulat fl-Artikolu 3, biex tiġi kkomplementata t-tikketta.

L-Istati Membri għandhom jiżguraw li l-materjal tal-propagazzjoni u l-pjanti tal-frott li jikkwalifikaw bħala materjal CAC (*Conformitas Agraria Communitatis*) jiġu kkummerċjalizzati biss jekk ikunu konformi mar-rekwiżiti stipulati fl-Artikolu 5 fir-rigward tad-dokument tal-fornitur.

⁽¹⁾ ĠUL 267, 8.10.2008, p. 8.

Artikolu 2

It-tikketta għal materjal prebażiku, bażiku jew iċċertifikat

1. L-Istati Membri għandhom jiżguraw li għal materjal prebażiku, bażiku jew iċċertifikat tiġi mhejjija u mwahhla tikketta li tkun konformi mal-paragrafi 2 sa 5. It-tikketta għandha titwahhal mal-pjanti jew mal-partijiet tal-pjanti li għandhom jiġu kkummerċjalizzati bħala materjal tal-propagazzjoni jew bħala pjanti tal-frott, u dan għandu jsir mill-korp uffiċjali responsabbli. L-Istati Membri jistgħu jistipulaw li l-korp uffiċjali responsabbli jkun jista' jippermetti li l-fornitur ihejji u jwahhal it-tikketta taht is-supervizzjoni tiegħu. Id-disinn tat-tikketta għandu jiġi stabbilit mill-korp uffiċjali responsabbli, b'konformità mal-paragrafi 2, 3 u 4.

Il-materjal tal-propagazzjoni jew il-pjanti tal-frott li huma parti mill-istess lott jistgħu jiġu kkummerċjalizzati b'tikketta wahda meta tali materjal jew tali pjanti jkunu parti mill-istess pakkett, mazz jew kontenitur, u meta dik it-tikketta titwahhal skont it-tieni subparagrafu tal-paragrafu 5.

L-Istati Membri jistgħu jipprevedu li l-pjanti tal-frott li jkunu ta' età ta' sena jew aktar jiġu ttikkettati individwalment. F'dan il-każ, it-tikkettar jista' jsir fl-ghalqa qabel ma l-pjanta tinqala' mill-għeruq, jew wara. Meta t-tikkettar isir aktar tard, pjanti tal-istess lott għandhom jinqalgħu mill-għeruq flimkien u jinżammu separati minn lottijiet ohra f'kontenituri ttikkettati sakemm daww il-pjanti jiġu ttikkettati.

2. Fuq it-tikketta għandha tingħata l-informazzjoni li ġejja:

- (a) l-indikazzjoni "Regoli u standards tal-UE";
- (b) l-Istat Membru tat-tikkettar, jew il-kodiċi rispettiv;
- (c) il-korp uffiċjali responsabbli jew il-kodiċi rispettiv;
- (d) isem il-fornitur, jew in-numru ta' registrazzjoni/kodiċi tiegħu mahruġ mill-korp uffiċjali responsabbli;
- (e) in-numru ta' referenza tal-pakkett jew mazz, in-numru tas-serje individwali, in-numru tal-ġimgha jew in-numru tal-lott;
- (f) l-isem botaniku;
- (g) il-kategorija u, għall-materjal bażiku, anki n-numru tal-ġenerazzjoni;
- (h) id-denominazzjoni tal-varjetà u, fejn xieraq, il-klonu. Fil-każ ta' riżomi li mhumiex parti minn varjetà, l-isem tal-ispeċi jew tal-ibridu interspeċifiku kkonċernat. Għal pjanti tal-frott imlaqqma, din l-informazzjoni għandha tingħata għar-riżoma u għall-parti mlaqqma ta' fuq. Fil-każ tal-varjetajiet li għalihom tkun għadha pendenti applikazzjoni għar-registrazzjoni uffiċjali jew għal dritt fuq varjetà ta' pjanta, din l-informazzjoni għandha tindika: id-"denominazzjoni proposta" u l-"applikazzjoni pendenti";
- (i) l-indikazzjoni "varjetà b'deskrizzjoni rikonoxxuta b'mod uffiċjali", fejn xieraq;
- (j) il-kwantità;
- (k) il-pajjiż ta' produzzjoni u l-kodiċi rispettiv, meta l-pajjiż ta' produzzjoni jkun differenti mill-Istat Membru ta' tikkettar;
- (l) is-sena tal-hruġ;
- (m) f'każ li t-tikketta oriġinali tinbidel b'tikketta ohra: is-sena tal-hruġ tat-tikketta oriġinali.

3. It-tikketta għandha tiġi stampata b'linka permanenti f'wahda mil-lingwi uffiċjali tal-Unjoni, b'mod li l-kontenut tagħha jkun jidher b'mod ċar u jinqara faċilment.

4. Jekk tintuża tikketta kkulurita fir-rigward ta' kwalunkwe kategorija ta' pjanti jew partijiet ta' pjanti, il-kulur tat-tikketta għandu jkun:

- (a) abjad bi strixxa vjola dijagonali għal materjal prebażiku;
- (b) abjad għal materjal bażiku;
- (c) blu għal materjal iċċertifikat.

5. It-tikketta għandha titwahhal fuq il-pjanti jew il-partijiet ta' pjanti li għandhom jiġu kkummerċjalizzati bħala materjal tal-propagazzjoni jew pjanti tal-frott. Meta tali pjanti jew partijiet ta' pjanti jkunu mahsuba biex jiġu kkummerċjalizzati bħala parti minn pakkett, mazz jew kontenitur, it-tikketta għandha titwahhal ma' dak il-pakkett, lott jew kontenitur.

Meta, b'konformità mat-tieni subparagrafu tal-paragrafu 1, materjal tal-propagazzjoni jew pjanti tal-frott jiġu kkummerċjalizzati b'tikketta wahda, dik it-tikketta għandha titwahhal mal-pakkett, il-mazz jew il-kontenitur li jirriżulta minn dak il-materjal tal-propagazzjoni jew minn daww il-pjanti tal-frott.

Artikolu 3

Id-dokument ta' akkumpanjament għal materjal prebażiku, bażiku jew iċċertifikat

1. Stat Membru jista' jistipula li l-korp uffiċjali responsabbli jew il-fornitur ikkonċernat, taht is-superviżjoni tal-korp uffiċjali responsabbli, ihejju dokument ta' akkumpanjament għal lottijiet ta' varjetajiet jew tipi differenti ta' materjal prebażiku, bażiku jew iċċertifikat maħsuba biex jiġu kkumerċjalizzati flimkien, biex tiġi kkomplementata t-tikketta msemmija fl-Artikolu 2.
2. Id-dokument ta' akkumpanjament għandu jissodisfa r-rekwiżiti li ġejjin:
 - (a) għandu jinkludi l-informazzjoni stabbilita fl-Artikolu 2(2), u kif indikat fuq it-tikketta rispettiva;
 - (b) għandu jkun miksub b'wahda mil-lingwi uffiċjali tal-Unjoni;
 - (c) għandu jiġi ppreżentat mill-inqas f'żewġ kopji (kopja għall-fornitur u oħra għad-destinatarju);
 - (d) għandu jakkumpanja l-materjal mill-post tal-fornitur sal-post tal-benefiċjarju;
 - (e) għandu jinkludi l-isem u l-indirizz tad-destinatarju;
 - (f) għandu jinkludi d-data tal-hruġ tad-dokument;
 - (g) għandu jinkludi, fejn xieraq, informazzjoni addizzjonali li hija rilevanti għal-lottijiet ikkonċernati.
3. F'każ li l-informazzjoni fid-dokument ta' akkumpanjament tikkontradixxi l-informazzjoni inkluża fuq it-tikketta msemmija fl-Artikolu 2, għandha tinghata prijorità lill-informazzjoni li tidher fuq dik it-tikketta.

Artikolu 4

Rekwiżiti dwar is-sigillari u l-imballaġġar għal materjal prebażiku, bażiku jew iċċertifikat

1. Meta materjal prebażiku, bażiku jew iċċertifikat jiġi kkumerċjalizzat flottijiet ta' żewġ pjanti jew partijiet ta' pjanti jew aktar, l-Istati Membri għandhom jiżguraw li l-lottijiet ikunu omoġenji biżżejjed.

Pjanti jew partijiet ta' pjanti li jiffurmaw lottijiet ta' dan it-tip għandhom jissodisfaw ir-rekwiżiti tal-punt (a) jew tal-punt (b):

 - (a) il-pjanti jew partijiet ta' pjanti jinsabu f'imballaġġ jew f'kontenitur issigillat, skont kif definit fil-paragrafu 2; jew
 - (b) il-pjanti jew partijiet ta' pjanti jiffurmaw parti minn mazz, issigillat skont kif definit fil-paragrafu 2.
2. Għall-finijiet ta' din id-Direttiva, "sigillari" tfisser: fil-każ ta' pakkett jew kontenitur, gheluq b'tali mod li ma jkunx jista' jsir ftuħ minghajr ma ssir hsara lill-mekkaniżmu tal-ftuħ, u fil-każ ta' mazz, li l-pjanti jiġu marbuta b'tali mod li l-pjanti jew il-partijiet tal-pjanti li jiffurmaw parti mill-mazz ma jkunx jistgħu jiġu separati minn xulxin minghajr ma ssir hsara lill-qafla jew lill-qfieli. Il-pakkett, il-kontenitur jew il-mazz għandhom jiġu ttikkettati b'tali mod li dawn ma jibq-ghux validi jekk titnehhilhom it-tikketta.

Artikolu 5

Id-dokument tal-fornitur għal materjal CAC

1. L-Istati Membri għandhom jiżguraw li l-materjal CAC jiġi kkumerċjalizzat filwaqt li jkun akkumpanjat minn dokument imhejji mill-fornitur u li jkun konformi mal-paragrafi 2 u 3, minn hawn 'il quddiem imsejjah "id-dokument tal-fornitur".

L-Istati Membri għandhom jiżguraw li d-dokument tal-fornitur ma jkunx jixbah tikketta minn daww imsemmija fl-Artikolu 2 jew dokument ta' akkumpanjament imsemmi fl-Artikolu 3, u dan sabiex jiġi evitat li tinholq konfużjoni bejn id-dokument tal-fornitur u dawn iż-żewġ dokumenti.
2. Id-dokument tal-fornitur għandu jinkludi tal-anqas l-informazzjoni li ġejja:
 - (a) l-indikazzjoni "Regoli u standards tal-UE";
 - (b) l-Istat Membru fejn ikun ġie mhejji d-dokument tal-fornitur, jew il-kodiċi rispettiv;
 - (c) il-korp uffiċjali responsabbli jew il-kodiċi rispettiv;
 - (d) isem il-fornitur, jew in-numru ta' reġistrazzjoni/kodiċi tiegħu mahruġ mill-korp uffiċjali responsabbli;
 - (e) in-numru tas-serje individwali, in-numru tal-ġimgħa jew in-numru tal-lott;

- (f) l-isem botaniku;
 - (g) il-materjal CAC;
 - (h) id-denominazzjoni tal-varjetà u, fejn xieraq, il-klonu. Fil-każ ta' riżomi li mhumieq parti minn varjetà, l-isem tal-ispeċi jew tal-ibridu interspeċifiku ikkonċernat. Għal pjanti tal-frott imlaqqma, din l-informazzjoni għandha tinghata għar-riżoma u għall-parti mlaqqma ta' fuq. Fil-każ tal-varjetajiet li għalihom tkun għadha pendenti applikazzjoni għar-reġistrazzjoni uffiċjali jew għal dritt fuq varjetà ta' pjanta, din l-informazzjoni għandha tindika: id-"denominazzjoni proposta" u l-"applikazzjoni pendenti";
 - (i) il-kwantità;
 - (j) il-pajjiż ta' produzzjoni u l-kodiċi rispettiv, meta l-pajjiż ta' produzzjoni jkun differenti mill-Istat Membru fejn ikun gie mhejji d-dokument tal-fornitur;
 - (k) id-data tal-hruġ tad-dokument.
3. Id-dokument tal-fornitur għandu jiġi stampat b'linka permanenti f'wahda mil-lingwi uffiċjali tal-Unjoni, b'mod li l-kontenut tiegħu jkun jidher b'mod ċar u jinqara faċilment.

Artikolu 6

Traspożizzjoni

1. L-Istati Membri għandhom jadottaw u jippubblikaw il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva sa mhux aktar tard mill-31 ta' Diċembru 2016. Għandhom jikkomunikaw it-test ta' dawk id-dispożizzjonijiet lill-Kummissjoni minnufih.

Huma għandhom japplikaw dawn id-dispożizzjonijiet mill-1 ta' Jannar 2017.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert b'din id-Direttiva.

Artikolu 7

Klawżola ta' reviżjoni

Il-Kummissjoni għandha tirrevedi l-Artikolu 2(4) sal-1 ta' Jannar 2019.

Artikolu 8

Dhul fis-seħh

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 9

Destinatarji

Din id-Direttiva hija indirizzata lill-Istati Membri.

Magħmul fi Brussell, il-15 ta' Ottubru 2014.

Għall-Kummissjoni

Il-President

José Manuel BARROSO